

நீங்கள் ஒரு உதவியாக இருக்கிறீர்களா அல்லது ஒரு தடையாக இருக்கிறீர்களா?

இரண்டு வகையான கிறிஸ்தவர்கள் இருக்கிறார்கள்: சபைக்கு உதவியாயிருக்கிறவர்கள் மற்றும் சபைக்கு தடையாக இருக்கிறவர்கள். நீங்கள் யாராக இருக்கிறீர்கள்? நாம் 3 யோவானில் இந்த இரண்டு வகைக்குமான உதாரணங்களை காண்கிறோம்.

3 யோவான் ஒரு நிருபமாக இருக்கிறது. இருப்பினும், இது கடிதங்களாக எழுதப்பட்டு, ஒரு இறையியல் உபதேச புத்தகங்களாக கருதப்படும் ரோமர், எபேசியர் மற்றும் எபிரெயர் ஆகிய நிருபங்களில் இருந்து வித்தியாசப்பட்டதாக இருக்கிறது. “இயேசு” மற்றும் “கிறிஸ்து” என்ற வார்த்தைகள் இந்த சிறிய கடிதத்தில் காணப்படுவது இல்லை, ஆனால் “நாமம்” என்று குறிப்பிடப்பட்டுள்ளது நமது கர்த்தராகிய இயேசுவை குறிப்பதாக உள்ளது. “இயேசு” என்ற நாமத்தின் மூலமே நாம் இராட்சிக்கப்பட முடியும், அது எல்லா முழங்கால்களும் முடங்கத்தக்கதாக, எல்லா நாமத்திற்கும் மேலான நாமமாக இருக்கிறது (நடபடிகள் 4:12; பிலிப்பியர் 2:9, 10).

மூன்று யோவான் ஒரு தனிப்பட்ட கடிதமாக,¹ ஒரு மனிதனுடைய இருதயத்திலிருந்து இன்னொரு மனிதனுடைய இருதயத்திற்குரியதாக இருக்கிறது. மேலும், தனிப்பட்ட கடிதங்கள் செய்வது போல, இது எழுதினவர் மற்றும் பெறுகிறவரின் மனங்கள் மற்றும் வாழ்க்கை தொடர்பான உட்பார்வையை கொடுக்கிறது. இது முதல் நூற்றாண்டின் கடைசி பகுதியில் இருந்த சபை வாழ்க்கையின் மற்ற சில நடிகர்களின் நெருக்கமான காட்சியை கொடுக்கிறது.² யோவான் பெயர்குறிப்பிட்ட தனிநபர்களிடமிருந்து நாம் என்ன கற்று கொள்ள முடியும் என்பதை கண்டுபிடிப்போம்.

இரண்டு மனிதர்கள் “இருவர் ஓட்டக்கூடிய ஒரு மிதிவண்டியை” ஒரு மலை உச்சியை நோக்கி ஓட்ட முயற்சி செய்து கொண்டிருந்தார்கள். அதற்கு கடுமையாக மிதிப்பட்டையை மிதிக்க வேண்டியிருந்தது. அவர்கள் உச்சியை அடைந்த நேரத்தில், இருவரும் களைப்படைந்திருந்தார்கள். ஒருவர், “அது கடினமான வேலையாக இருந்தது! நாம் இங்கே ஒருபோதும் வந்து சேரமாட்டோம் என நான் பயந்துகொண்டிருந்தேன்” என்றார்! மற்றொருவர், “ஆம், நான் மாத்திரம் வேக குறைப்பான்களை வழிநெடுக அழுத்தி பிடிக்காமல் இருந்திருந்தால், நாம் மலை அடிவாரத்தில் சறுக்கி விழுந்திருப்போம்” என பதில் அளித்தார்!

அநேகமாக, கர்த்தருடைய ஒவ்வொரு பிராந்திய சபையும் உதவி செய்பவர்களையும் (மலை உச்சியை அடைவதற்காக மிதிபட்டைகளை மிதிக்கும் கிறிஸ்தவர்கள்) அதே போல் தடையாக உள்ளவர்களையும் (வேக குறைப்பான்களை அழுத்தி பிடிப்பவர்கள்) கொண்டுள்ளது. 3 யோவானிலிருந்து இந்த இரண்டு வகையான சபை அங்கத்தினர்களின் உதாரணங்களையும் பரிசீலிப்போம்.

சபையின் வேலையில் உதவுகிற கிறிஸ்தவர்கள்

யோவானுடைய நிருபம் கர்த்தருடைய வேலையை நிறைவேற்றுவதில் உதவியாக இருந்த பல வகை கிறிஸ்தவர்களைப் பற்றி பேசுகிறது.

அன்புள்ள தலைவர்கள்

இந்த கடிதத்தின் ஆசிரியர் தன்னை ஒரு “மூப்பர்” என அடையாளப்படுத்திக் கொண்டார். “மூப்பனாகிய நான் ... பிரியமான காயுவுக்கு எழுதுகிறதாவது” (3 யோவான் 1). இவர் அப்போஸ்தலனாகிய யோவானாக இருந்தார் என்று நம்புவதற்கு நல்ல காரணங்கள் உள்ளன. இந்த நிருபத்தில் குறிப்பிடப்படும் முதல் கிறிஸ்தவராக யோவான் இருக்கிறார், அவர் கிறிஸ்துவுக்குள்ளான ஒரு சகோதரருக்கு இதை எழுதினார். யோவானுடைய குணாதிசயங்களை பரிசீலிக்கையில், ஒரு சபை தன் பணியை நிறைவேற்றி முடிப்பதற்கு அன்புள்ள தலைவர்கள் தேவைப்படுகிறார்கள் என்ற முடிவுக்கு நாம் நடத்தப்படுகிறோம்.

அவர் வேலையோடு என்ன தொடர்பு உடையவராக இருந்தார்? அதற்கான பதில் வேலை என்னவாக இருந்தது என்பதை அறிவதாக இருக்கிறது. யோவான் பயணம் செய்யும் சுவிசேஷகர்கள் அல்லது களப்பணியாளர்களை குறித்து கரிசனையுள்ளவராக இருந்தார். அவர்கள் தங்கள் பணியினை நிறைவேற்றுவதற்காக, அவர்கள் தனி நபர்கள் மற்றும் சபைகளால் ஏற்றுக்கொள்ளப்பட வேண்டியவர்களாக மற்றும் ஆதரிக்கப்பட வேண்டியவர்களாக இருந்தார்கள்.³ 3 யோவானில் விவரிக்கப்படும் சூழ்நிலையில், காயு அப்படிப்பட்ட மனிதர்களை ஏற்றுக்கொண்டு மற்றும் உதவி செய்து கொண்டிருந்தார்; ஆனால் தியோத்திரேப்பு அவர்களை நிராகரித்துக் கொண்டிருந்தான். இந்த சூழ்நிலையை சரிசெய்வதில் யோவானுடைய வேலை என்னவாக இருந்தது? அவர் ஒரு தலைவராக இருந்தார்; அவர் மன்றாட்டினால், பாராட்டுதலினால், போதிப்பதினால் மற்றும் உற்சாகப்படுத்தினதினால் - மற்றும் திருத்துதல் நடவடிக்கை எடுக்க வாக்குறுதி கொடுத்ததினால் வழிநடத்தினார் (3 யோவான் 10). ஒரு தலைவர் என்ற முறையில், வேலை செய்து நிறைவேற்றப்படுவதை உறுதி செய்யும் பொருப்பை உடையவராக இருந்தார்.

அவர் தன் பொறுப்பை நிறைவேற்றுவதில் எப்படி செயல்பட்டார்? அவருடைய தலைமை பண்பின் சிறப்பாக 3 யோவானில் காணப்படுவது அன்பாக இருக்கிறது:

1. அவர் காயுவை நேசித்தார் (3 யோவான் 1).
2. அவருடைய அன்பு காயு சிறந்ததை பெற வேண்டுமென நடத்தியது - காயுவின் ஆத்துமா வாழ்கிறது போல, அவன் எல்லாவற்றிலும் வாழ்ந்து சுகமாயிருக்க வேண்டும் (3 யோவான் 2).

3. அவருடைய அன்பு மற்றவர்களில் ஆவிக்குரிய நலனில் அக்கறை கொள்ளும்படி செய்தது. தான் யாருக்கு கடமைப்பட்டிருப்பதாக நினைத்தாரோ, அவர்கள் “சத்தியத்தில் நடக்கிறார்கள்” என்பதை அறிந்தபோது, வேறு ஒன்றும் அவரை அதிகமாக சந்தோஷப்படுத்தவில்லை (3 யோவான் 3; காண்க வசனம் 4).

4. இருப்பினும், அவருடைய அன்பு தியோத்திரேப்பின் பாவத்தை கவனிக்காமல் இருக்கும்படி நடத்தவில்லை. அவர் தியோத்திரேப்பின் பாவத்தை குறித்து வெளிப்படையாக பேசி, தான் வரும்போது அதை கையாளுவதாக சொன்னார் (3 யோவான் 9, 10). அவர் தனது தலைமைத்துவத்தை, தனது அதிகாரத்தை - தமது நிமித்தம் அல்ல, ஆனால் சபையினிமித்தம் வினயமாக எடுத்துக்கொண்டார்.

இன்றும் சபையின் பணி நிறைவேற்றப்பட வேண்டுமானால் - ஆத்துமாக்கள் இராட்சிக்கப்பட வேண்டுமானால் மற்றும் சபை கட்டப்பட வேண்டுமானால் - சபை அன்பான தலைவர்களை கொண்டிருக்க வேண்டும். அப்படிப்பட்ட மனிதர்கள் தங்கள் பொருப்பை வினயமாக எடுத்துக் கொள்வார்கள், அங்கத்தினர்களை “சத்தியத்தில் நடக்கும்படி” உற்சாகப்படுத்துவார்கள் மற்றும் அவர்களுடைய விசுவாசத்திற்காக அவர்களை நேசிப்பார்கள். அவர்கள் தியோத்திரேப்பு போன்றவர்களையும் திருத்துவார்கள்.

ஆதரவளிக்கும் பரிசுத்தவான்கள்

3 யோவானில் குறிப்பிடப்படும் இரண்டாவது கிறிஸ்தவராக காயு உள்ளார்.⁴ நாம் அவருடைய குணாதிசயங்களை பரிசீலிக்கையில், சபையின் பணி நிறைவேற்றப்படுவதற்காக ஆதரவளிக்கும் பரிசுத்தவான்கள் தேவைப்படுகிறார்கள் என்ற முடிவுக்கு வருகிறோம்.

யோவான் முதலில் அந்த சகோதரருக்கு என்ன சொன்னார் என்பதை கவனியுங்கள்: “பிரியமானவனே, உன் ஆத்துமா வாழ்கிறதுபோல நீ எல்லாவற்றிலும் வாழ்ந்து சுகமாயிருக்கும்படி வேண்டுகிறேன்” (3 யோவான் 2).⁵ உங்கள் ஆத்துமா வாழ்கிறதுபோல, நீங்கள் எல்லாவற்றிலும் வாழ்ந்து சுகமாயிருக்கும்படி யாரேனும் ஒருவர் உங்களுக்காக ஜெபிப்பதை விரும்புமா? அது சிலருடைய விஷயத்தில், தனிநபர்கள் திவாலாகவேண்டும் அல்லது நோயுற்று மற்றும் மரிக்க வேண்டும் என்று ஜெபிப்பதுபோல இருக்கும், ஏனெனில் அவர்கள் ஆவிக்குரிய முறையில் திவாலாகி இருக்கிறார்கள் மற்றும் அவர்களுடைய ஆத்துமாக்கள் மரணபடுக்கைகளில் கிடக்கின்றன! இந்த நிலைமைக்கு போவதற்கு நம்மை நாமே அனுமதிப்பதற்கு பதிலாக, யோவான் காயுவைப் பற்றி கூறியது போல, யாரேனும் ஒருவர் நம்மைப் பற்றி கூறத்தக்கதாக, ஆவிக்குரிய முறையில் ஆரோக்கியமாக இருக்க போராடுவோமாக! அவருடைய ஆத்துமா ஆரோக்கியமாக இருந்தது! அவருடைய ஆவிக்குரிய ஆரோக்கியத்தின் பண்புகள் என்னவா இருந்தன?

யோவானுடைய வார்த்தைகள் காயுவினுடைய வாழ்க்கை, அன்பு, மன உருக்கம், பொறுமை மற்றும் தயவு போன்ற கிறிஸ்தவ பண்புகள் நிறைந்ததாக இருந்தது என்று ஆலோசிக்கிறது, அதற்கு சான்று கூறுகிறது. இருப்பினும், காயுவைக் குறித்து நாம் நிச்சயமாக அறிந்து கொண்டிருக்கிற சில உண்மைகள் உள்ளன:

அவருடைய வாழ்க்கை சத்தியத்தின் வாழ்க்கையாக இருந்தது என்பது ஒரு உண்மையாக இருக்கிறது: யோவான், சகோதரர் வந்து காயுவின் உண்மையைக் குறித்து மற்றும் அவன் “சத்தியத்தில் நடந்து கொண்டிருந்ததாக” சாட்சி கொடுத்ததாக கூறினார் (3 யோவான் 3). அதின் கருத்து அவன் சத்தியத்திற்கு கீழ்ப்படிந்தான் என்பதாகும். அவனுடைய வாழ்க்கை அவன் விசுவாசத்தோடு ஒத்துப்போனது; அவன் எதை விசுவாசித்தானோ, அதின்படி வாழ்ந்தான்.

கூடுதலாக, காயுவின் வாழ்க்கை ஒரு சேவையின் வாழ்க்கையாக இருந்தது, அவன் மற்றவர்களுக்கு உதவுவது பற்றி யோவான் என்ன சொன்னார் என்பதை கவனியுங்கள்:

பிரியமானவனே, நீ சகோதரருக்கும் அந்நியருக்கும் செய்கிற யாவற்றையும் உண்மையாய்ச் செய்கிறாய். அவர்கள் உன்னுடைய அன்பைக் குறித்துச் சபைக்குமுன்பாகச் சாட்சி சொன்னார்கள்; தேவனுக்கு முன்பாகப் பாத்திரமானபடி அவர்களை நீ வழிவிட்டனுப்பினால் நலமாயிருக்கும். ஏனெனில் அவர்கள் புறஜாதியாரிடத்தில் ஒன்றும் வாங்காமல் அவருடைய நாமத்தினிமித்தம் புறப்பட்டுப்போனார்கள். ஆகையால் நாம் சத்தியத்திற்கு உடன் வேளையாட்களாயிருக்கும்படி அப்படிப்பட்டவர்களைச் சேர்த்துக்கொள்ளக் கடனாளிகளாயிருக்கிறோம் (3 யோவான் 5-8).

வசனம் 5 இல் குறிப்பிடப்பட்ட இந்த சகோதரர்கள் யாராக இருந்தார்கள்? காயு உதவிய அந்த மனிதர்கள் ஓரிடத்திலிருந்து இன்னொரு இடத்திற்கு பயணித்தவர்களாக, வசனத்தை பிரசங்கித்துக் கொண்டு மற்றும் அப்போஸ்தலருடைய கட்டளைகளை நிறைவேற்றுகிறபவர்களாக இருந்தார்கள்.

காயு அவர்களுக்கு என்ன செய்தான்? அவன் - அந்நியரும் முன்பின் அறியாத சகோதரருமாகிய அவர்களுக்கு உதவி செய்தான்.⁶ அந்த பயணம் செய்யும் சவிசேஷகர்கள் தன் பகுதியில் இருந்த போது அவர்களுக்கு பணிவிடை செய்தான். அவர்களுக்கு உதவியதில், சவிசேஷத்தினிமித்தம் அவன் உபசரிக்கிறவனாக இருந்தான்.⁷

காயு இந்த கிறிஸ்தவ சகோதரர்களை வழிவிட்டு அனுப்பும்படி கேட்டுக் கொள்ளப்பட்டான் மற்றும் அவன் அதை செய்தான் என நாம் யூதிக்கிறோம். “அவர்களை வழிவிட்டனுப்பு” என்பது அவர்கள் அவன் வீட்டிலிருந்து அவர்களுடைய பிரயாணத்தில் அடுத்த இடத்திற்கு சென்ற போது, அவர்கள் செல்வர்கள் சந்திக்கப்பட உதவி செய்தான் என்ற ஆலோசனையை முன் வைக்கிறது.⁸ அவன் கொடுப்பதில் தாராளமாக இருந்தான், சவிசேஷம் பரவ உதவுவதற்காக தன் பணத்தை கொடுக்க விருப்பம் உள்ளவனாக இருந்தான்.

பிற வார்த்தைகளில், அவன் அவர்களுக்கு அன்பை காண்பித்தான்; பிறகு அவனுடைய அன்பை குறித்து சபைக்கு முன்பாக அவர்கள் சாட்சி சொன்னார்கள் (3 யோவான் 6). அவர் தன் பார்வையாளர்களுக்கு உதவிய விதத்தில் அவனுடைய அன்பு வெளிப்பட்டது. வெளிப்படுத்தப்படாத அன்பு என்பது அன்பு என்று அழைக்கப்படமுடியாது. அவர் அன்புகூருகிறவராக

இருந்தார்.

இப்படிப்பட்ட கிறிஸ்தவர்கள் இன்று சபைக்கு அவசியமாய் இருக்கிறார்கள். இப்படிப்பட்ட சீஷர்கள், அநேகமாக வெளியே போய் வசனத்தை போதித்து மற்றும் பிரசங்கித்து அல்லது உலகத்தின் கடினமான பகுதிகளில் சபைகளை நிறுவக்கூடியவர்களாக இருக்கவேண்டும் என்பது கட்டாயமல்ல. பதிலாக, அவர்கள் அப்படிப்பட்ட ஊழியர்களுக்கு பொருளாதார ரீதியாக, உணர்வு ரீதியாக மற்றும் தனிப்பட்ட முறையிலும் ஆதரவளிக்கிற அவர்களுக்கு உதவி செய்கிறவர்களோடு இவர்கள் தங்களை உள் அடக்கிக் கொள்கிறார்கள். காயு அவர்களுக்கு தன் வீட்டை திறந்து விட்டது போல, அவர்கள் மற்ற வழிகளிலும் தங்களை ஈடுபடுத்திக் கொள்கிறார்கள். சபைக்கு, உபசரிக்கிற, தாராளமாய் கொடுக்கிற மற்றும் அன்புகூருகிறவர்களாய் இருக்கிற ஆதரிக்கும் பரிசுத்தவான்கள் தேவைப்படுகிறார்கள்.

சுய தியாகம் செய்யும் போர் சேவகர்கள்

சவிசேஷகர்கள். மூன்றாவதாக, பிரசங்கியார்கள் அல்லது களப்பணியாளர்கள் என்ற ஒரு குழுமக்கள் இருந்தார்கள் என்பதை நிரூபம் உணர்த்துகிறது. அவர்களிடமிருந்து, சபையின் பணிசெய்து முடிக்கப்பட்ட வேண்டுமானால், அதற்கு சுய தியாகம் செய்யும் போர் சேவகர்கள் தேவைப்படுகிறார்கள் என்பதை நாம் கற்றுக் கொள்கிறோம். யோவான், “ஏனெனில் அவர்கள் புறஜாதியாரிடத்தில் ஒன்றும் வாங்காமல் அவருடைய நாமத்தினிமித்தம் புறப்பட்டுப் போனார்கள். ஆகையால் நாம் சத்தியத்திற்கு உடன் வேலையாட்களாயிருக்கும்படி அப்படிப்பட்டவர்களைச் சேர்த்துக் கொள்ளக் கடனாளிகளாயிருக்கிறோம்” (3 யோவான் 7, 8).

இந்த மனிதரைக் குறித்து நாம் என்ன கற்றுக் கொள்கிறோம்?

(1) அவர்களுக்கு என்ன செய்யப்பட்டதோ, அதை அவர்கள் நினைவு கூருகிற நன்றியுடையவர்களாய் இருந்தார்கள் மற்றும் தங்களுக்கு உதவி செய்தவர்களை புகழ்ந்தார்கள். யோவான் காயுவை நோக்கி, “அவர்கள் என்னுடைய அன்பைக் குறித்துச் சபைக்கு முன்பாகச் சாட்சி சொன்னார்கள்” என்று சொன்னார் (3 யோவான் 6).

(2) அவர்களுடைய ஒரே நோக்கம் தேவனை சேவிப்பதாக இருந்தது; அவர்கள், “அவருடைய நாமத்தினிமித்தம் புறப்பட்டுப் போனார்கள்” (3 யோவான் 7).

(3) அவர்கள் கர்த்தருக்காக தியாகம் செய்ய மனதாய் இருந்தார்கள்; “அவர்கள் புறஜாதியாரிடத்தில் ஒன்றும் வாங்காமல்” புறப்பட்டு போனார்கள் (3 யோவான் 7).

இந்த கிறிஸ்துவின் போர்சேவகர்கள் பொருளாதார தியாகம் செய்தார்கள். ஒருவர் இப்படிப்பட்ட சூழ்நிலைகளின் கீழ் தன்னை வைத்துக் கொள்வதற்கு கணிசமான விசுவாசம் தேவைப்படுகிறது - உதவிக்கான உத்திரவாதம் இல்லை, ஒவ்வொரு இடத்திலும் உணவு மற்றும் உதவிக்காக சகோதரர்களை சார்ந்திருப்பது மற்றும் புறஜாதியாரிடமிருந்து ஒன்றும் வாங்காமல் இருப்பது.⁹ இப்படிப்பட்ட சூழ்நிலைகளின் கீழ் நான் என்னை கொண்டுவர நான் விரும்பியிருப்பேனா என்பதை குறித்து சந்தேகப்படுகிறேன். அடிக்கடி (மற்றும் பிரசங்கியார்கள் மற்றும் களப்பணியாளர்கள் ஆகியோருடைய காரியத்தில்

மட்டும் அல்ல) தேவனுக்கு இதயபூர்வமாக ஊழியம் செய்ய பொருளாதார தியாகங்கள் தேவைப்படுகிறது.

இருப்பினும், நாம் இங்கே கவனிக்க விரும்புகிற முக்கியமான கருத்து என்னவென்றால், இந்த மனிதர்கள் கர்த்தருடைய ராஜ்ஜியத்தின் பணியை முன்னோக்கி நடத்திக் கொண்டிருந்தார்கள். அவர்கள் தேவனுடைய சேனையில், “முன் அரங்க சேவகர்கள்” போல் இருந்தார்கள். அவர்கள் தங்கள் முழு வாழ்க்கையையும் ராஜ்ஜியத்தை பரப்புவதற்கு அர்ப்பணித்திருந்தார்கள். நாம் சபையில் இப்படிப்பட்ட மனிதர்களை கொண்டிருக்க வேண்டும்: வார்த்தையை பிரசங்கிப்பதை தங்கள் வாழ்வின் பிரதானமான நோக்கமாக கொண்ட பிரசங்கியார்கள் மற்றும் களப்பணியாளர்கள். ஒவ்வொருவரும் அப்படிப்பட்ட வேலையை செய்யும்படியாக இருக்காது, ஆனால் சிலர் சவிசேஷத்தை பிரசங்கிக்கிற வாழ்க்கைக்கு தங்களை அர்ப்பணிக்கிற அழைப்புக்கு பதில் கொடுக்கும் விருப்பம் உள்ளவர்களாக இருக்க வேண்டும்.

கிறிஸ்தவர்கள் இப்படிப்பட்ட வேலையில் தங்களை ஈடுபடுத்திக் கொள்ளும் போது, அவர்கள் பிரயாசங்கள் மதிக்கப்படவேண்டும். அவர்கள் உதவி செய்யப்பட வேண்டிய மற்றும் ஊக்கப்படுத்தப்பட வேண்டியவர்களாக இருக்கிறார்கள், மற்றும் அவர்கள் தங்கள் சவிசேஷ வேலையில் கவனம் செலுத்தும்படி அனுமதிக்கப்பட வேண்டியவர்களாயிருக்கிறார்கள். யோவான் காயுவை இப்படிப்பட்ட சகோதரர்களை ஆதரிக்கும்படி உற்சாகப்படுத்தினார்.

1. அவர் சவிசேஷகர்கள் “தேவனுக்கு முன்பாக பாத்திரமானபடி வழிவிட்டனுப்பவேண்டும்” என கூறினார் (3 யோவான் 6). அந்த அறிவுரை உதவி செய்பவர்கள் தங்கள் களப்பணியாளர்களுக்கு எவ்வளவு குறைவாக செலுத்தமுடியுமோ அவ்வளவு குறைவாக செலுத்தவும், அவர்களுடைய வேலையை எவ்வளவு மலிவாக வாங்கமுடியுமோ அதற்கு முயற்சி செய்யவும் கூடாது என்ற அறிவுரையை ஆலோசனையாக முன்வைக்கிறதா?

2. மேலும் அவர் அவர்களுடைய உதவியை, “புறஜாதியாரிடத்தில் ஒன்றும் வாங்காமல்” புறப்பட்டு போனார்கள் என்று சொல்லி உற்சாகப்படுத்தினார் (3 யோவான் 7). ஆகவே, “அப்படிப்பட்டவர்களைச் சேர்த்துக்கொள்ள கடனாளிகளாயிருக்கிறோம்” (3 யோவான் 8) என்று வேண்டிக்கொண்டார்; அவர்களுடைய தியாகம் நமது தியாகத்தையும், நமது தாராளமான கொடுத்தலையும் பெற தகுதியானதாயிருக்கிறது.

3. மேலும் கூடுதலாக, நாம் இப்படிப்பட்ட ஊழியர்களை ஆதரிக்கும் போது, நாம் “சத்தியத்திற்கு உடன் வேலையாட்களாயிருக்கிறோம்” என்று கூறினார் (3 யோவான் 8).¹⁰ வேறு வார்த்தைகளில் கூறுவதென்றால், நாம் அவர்களுடைய வேலையில் பகிர்ந்து கொள்கிறோம். அவர்கள் எதை சாதிக்கிறார்களோ அதை நாமும் சாதிக்கிறோம்.

வசனம் 11 தொடர்பாக, “தீமையானது” என்பது தியோத்திரேப்பை குறிப்பதாகவும், “நன்மையானது” என்பது தேமேத்திரியுவை குறிப்பதாகவும் விளக்கவுரையாளர்கள் ஒத்துக்கொள்கிறார்கள், இந்த வசனத்தின் செய்தியானது “தியோத்திரேப்பை போல இருக்கவேண்டாம்; மாறாக, நான் இப்போது விளக்குகிற தேமேத்திரியை போல இருங்கள்” என்பதாக உள்ளது.¹¹

தேமேத்திரியு. யோவான் விவரித்த முழுநேர ஊழியர்களில் அநேகமாக தேமேத்திரியும் உள் அடங்கி இருந்தார்: “தேமேத்திரியு எல்லாராலும் நற்சாட்சி

பெற்றதும்மல்லாமல், சத்தியத்தாலும் நற்சாட்சி பெற்றவன்; நாங்களும் சாட்சி கொடுக்கிறோம், எங்கள் சாட்சி மெய்யென்று அறிவீர்கள்” (3 யோவான் 12).

தேமேத்திரியு யாராக இருந்தார்? யோவான் இவரைப்பற்றி இந்த நிருபத்தில் எழுதியது தவிர இவரைப்பற்றி வேறு எதுவும் தெரியவில்லை. அநேகமாக இவர் தான் யோவானுக்காக கடிதத்தை எடுத்துச் சென்ற நபராக இருந்தார். அநேகமாக, யோவான் இப்போது விவரித்த ஊழியர் குழுவுக்கு சொந்தமானவராக இருந்தார்.

அவருடைய நற்குணத்திற்கு கொடுக்கப்பட்ட சாட்சியை பாருங்கள்: அவருடைய உண்மையை குறித்து “எல்லாரும்” சாட்சி கொடுத்தார்கள்; “சத்தியமும் சாட்சி கொடுத்தது;” அவர் சத்தியத்தின்படி வாழ்ந்தார் என்பதாக அந்த சாட்சி அமைந்திருந்தது. யோவானும் அவருடைய நற்குணத்தை குறித்து சாட்சி கொடுத்தார். ஒவ்வொரு கிறிஸ்தவரும் தங்களை குறித்து இப்படிப்பட்ட வார்த்தைகள் சொல்லப்படும்படியாக வாழ அவர் அல்லது அவள் பிரயாசப்படவேண்டும்.

சபையின் பணிக்கு தடையாக இருக்கிற கிறிஸ்தவர்கள்

தியோத்திரேப்பை குறித்து பேசும்போது, நிருபம் இரண்டாவது வகை கிறிஸ்தவரைப்பற்றி பேசுகிறது - சபை தன் பணியை செய்து நிறைவேற்றுவதற்கு உதவி செய்யாத ஆனால் ஏதோ ஒரு விதத்தில் தடை செய்கிற ஒரு மனிதனை பற்றி பேசுகிறது.

தியோத்திரேப்பு செய்தது என்ன

அவன் தவறாயிருந்த எதை செய்தான்? அவன் சுயதியாகமுள்ள போர்சேவகர்களை ஏற்றுக்கொள்ளவில்லை: “தான் சகோதரரை ஏற்றுக்கொள்ளாமல்” (3 யோவான் 10). அதோடு நிற்காமல், ஏற்றுக்கொள்ளும் மற்றவர்களை அவன் தடை செய்தான், அவன் அவர்களை சபைக்கு புறம்பேதள்ளும் அளவுக்கு, ஐக்கியத்திலிருந்து அவர்களை விலக்கிவைக்கும் அளவுக்கு சென்றான்.

அவன் அப்போஸ்தலனாகிய யோவானின் அதிகாரத்தை ஏற்றுக்கொள்ள மறுத்துவிட்டான், யோவான் தியோத்திரேப்பு அதிகாரம் செலுத்திவந்த சபைக்கு கடிதம் எழுதியிருந்தார் (3 யோவான் 9அ), ஆனால் தியோத்திரேப்பு இதை மதிக்கவில்லை. அந்த கடிதம் 1 அல்லது 2 யோவானாக இருந்ததா என்பதற்கான அறிகுறி எதுவும் இல்லை. மாறாக, ஒருவேளை அது பயணம் செய்யும் சவிசேஷகர்களை ஆதரித்து, உற்சாகப்படுத்துவது தொடர்பான ஒரு கடிதமாக இருந்தது.¹² யோவான் தியோத்திரேப்பை குறித்து, “அவன் எங்களை ஏற்றுக் கொள்ளவில்லை, அவன் எங்களுக்கு விரோதமாய்ப் பொல்லாத வார்த்தைகளை அலப்பினான்” என்று கூறினார் (3 யோவான் 9, 10). அநேகமாக, அவன் சவிசேஷத்தை குறித்து தன் சொந்த கருத்தை உடையவனாக இருந்தான். அவன் யோவான் போதித்த சிலவற்றை ஒத்துக் கொள்ளாமல் இருந்திருக்கலாம். அவன் குறிப்பாக விசுவாசிக்காத சத்தியம் ஏதாவது இருந்திருக்கலாம். அவன் ஒரு கள்ளப்போதகராக கூட இருந்திருக்கலாம்.¹³ எப்படியிருந்த போதிலும்,

அவன் யோவானுடைய அதிகாரத்தை ஏற்றுக்கொள்ள மறுத்து விட்டான்.

தியோத்திரேப்பு இதை செய்தது ஏன்

தியோத்திரேப்பு ஏன் பயணம் செய்த சவிசேஷகர்களை ஏற்றுக்கொள்ள மறுத்தான் மற்றும் அவன் யோவானுடைய அதிகாரத்தை ஏன் நிராகரித்தான்? யோவான் விளக்கினார்: அவன் “அவர்களில் முதன்மையாயிருக்க விரும்புகிறவனாயிருந்தான்” (3 யோவான் 9ஆ). தியோத்திரேப்பு தன் சொந்த பேரரசை - கட்டுகிறவனாக¹⁴ இருந்தான், அந்த பிராந்திய சபைதான் அவனுடைய பேரரசாக இருந்தது. அவன் அப்போஸ்தலனாகிய யோவானோ அல்லது பயணம் செய்கிற சவிசேஷ ஊழியர்களோ தான் சபையை நடத்துகிற விதத்தில் குறுக்கிடுவதையோ அல்லது அவர்கள் தன் அதிகாரத்தை குறைத்து மதிப்பிடுவதையோ அவன் விரும்பவில்லை.

இன்று இப்படிப்பட்ட மனிதர்கள் இருக்கிறார்களா? நான் அவர்களை பார்த்திருக்கிறேன் - பேரரசை கட்டும் சிறிய மனிதர்கள், முதன்மையாயிருக்க விரும்புகிறவர்கள். அவர்களுடைய நோக்கம் ஒரு பிராந்திய சபைக்கு ஊழியம் செய்வதை விட, அதை ஆளுவதாக இருக்கிறது, மற்றும் அவர்கள் இதை அந்த சபையின் அங்கத்தினர்களிடமிருந்தோ அல்லது சபைக்கு வெளியிலிருந்து வரும் பிரசங்கியார்கள் அல்லது களப்பணியாளர்களிடமிருந்தோ எந்த தலையீடும் இல்லாமல் சாதிக்க விரும்புகிறார்கள்.

ஒரு பிராந்திய சபையின் எல்லா பிரச்சனைகளுமாக இல்லாவிட்டாலும், பெரும்பாலானவைகள் “தியோத்திரேப்பு பாவத்தன்மையின்”¹⁵ விளைவாக வருகின்றன - “முதன்மையானவனாக” இருக்க விரும்புதல், அதிகாரத்திற்கான இச்சை. சபையின் பெரும்பாலான பிரச்சனைகள், யார் பொறுப்பில் இருக்கிறார். யாரிடத்தில் அதிகாரம் இருக்கப்போகிறது என்பது தொடர்பானதாக இருக்கிறது. அநேகமாக, நம் ஒவ்வொருவருக்குள்ளும் ஒரு சிறிய தியோத்திரேப்பு இருக்கிறான்; முதன்மையாய் இருக்கவிரும்புகின்ற ஆசை மனித நிலையின் ஒரு பகுதியாக இருக்கிறது. அப்படியானால், அது நாம் - குறிப்பாக சபையில் - எதிர்த்து போராட வேண்டிய ஒரு பிரச்சனையாக இருக்கிறது. நமது நோக்கம் இயேசுவின் முன்மாதிரியை பின்பற்றுவதாக இருக்க வேண்டும்; அவர் சொன்னார்,

“உங்களில் எவனாகிலும் முதன்மையானவனாயிருக்க விரும்பினால், அவன் எல்லாருக்கும் ஊழியக்காரனாயிருக்கக்கடவன். அப்படியே, மனுஷகுமாரனும் ஊழியங்கொள்ளும்படி வராமல், ஊழியஞ்செய்யவும், அநேகரை மீட்கும் பொருளாகத் தம்முடைய ஜீவனைக் கொடுக்கவும் வந்தார்” (மாற்கு 10:44, 45).

“முதன்மையாயிருப்பது” நமது இலக்கானால், ஒரு ஊழியக்காரனாக இருப்பதற்கு பதிலாக ஒரு எஜமானாக இருக்க விரும்பினால், அப்போது சபையின் ஊழியமானது தடைபடும். நாம் இந்த பழமொழியை நினைவில் கொள்ள வேண்டியது அவசியமாயிருக்கிறது: “யார் பாராட்டு பெறப்போகிறார் என்று கவலைப்படாமல் உழைக்கிற ஒருவர் எவ்வளவு நன்மை செய்யமுடியும் என்பது வியப்பாக இருக்கிறது.”

சபையின் ஊழியத்தை தடைசெய்யும் மற்றவர்கள்

மற்ற கிறிஸ்தவர்களும் கூட சபையின் ஊழியத்தில் எதிர்மறை தாக்கத்தை ஏற்படுத்த முடியும்:

- (1) கள்ளப் போதனையை போதிக்கிறவர்கள், அல்லது எழுதப்பட்டுள்ள படி சுவிசேஷத்தை பிரசங்கியாதவர்கள் சபையை பாழாக்குகிறார்கள்.
- (2) பாவத்தில் தொடர்ந்து வாழ்கிறவர்கள் சபையின் மேல் நித்தையை வருவிக்கிறார்கள்.
- (3) சபைக்கு கொடுக்க மறுப்பவர்கள் - தங்கள் வருகையை கொடுக்காதவர்கள், அவர்கள் நேரத்தை, அவர்கள் பணத்தை, அல்லது அவர்கள் தாலந்துகளை சபைக்கு கொடுக்காதவர்கள் - சபையின் வளர்ச்சிக்கு தடையாக இருக்கிறார்கள்.
- (4) மூப்பர்களுடைய தலமைத்துவத்தை பின்பற்றாதவர்கள் சபைக்கு கேடு விளைவிக்கிறவர்களாக இருக்கிறார்கள். சில சமயங்களில் சபையின் பிரச்சனை என்பது மோசமான தலமைத்துவமாக இருப்பதில்லை; அது மோசமான பின்பற்றாதலாக இருக்கிறது.
- (5) முகாந்தரமின்றி குறைகூறி, சபையில் பிரிவினைகளை உண்டாக்குகிறவர்கள் சபை தன் பணியை நிறைவேற்றுவதில் இருந்து அதை தடுக்கிறார்கள்.
- (6) சபையின் வளர்ச்சியை தூண்ட, உதவியாயிருக்கிற எதையும் எதிர்க்கிறவர்கள், சபையின் வளர்ச்சிக்குத் தடையாய் இருக்கிறார்கள். அவர்கள், “நான் கடந்த ஐம்பது ஆண்டுகளாக இந்த சபையின் அங்கத்தினராக இருந்தேன், அந்த கால கட்டத்தில் நான் நிறைய மாற்றங்களை கண்டிருக்கிறேன், நான் அவைகள் ஒவ்வொன்றுக்கும் எதிராக இருந்திருக்கிறேன்” என்று கூறும் மனிதனை போல இருக்கிறார்கள்.

முடிவுரை

நான் ஒன்பதாம் வகுப்பில் இருந்த போது, ஓக்லஹோமா, மோரே என்ற இடத்தில் இளம் உயர்நிலைபள்ளி கால்பந்தாட்ட அணியில் முன் அரங்க தடுப்பு ஆட்டம் ஆடுபவனாக இருந்தேன். நாங்கள் ஜேக் பிராஸ்ட் என்ற விருவிருப்பான சிறியபயிற்சியாளரை பெற்றிருந்தோம். ஒரு நாள் பயிற்சி ஆட்டத்தின் போது, நான் தடுப்பு ஆட்டத்தை வழிநடத்த வேண்டியவனாக இருந்தேன். ஏதோ ஒரு விதத்தில், நான் விளையாடுவதில் தவறு செய்து விட்டேன், தற்செயலாக, நான் பந்தை எடுத்து வந்தவருக்கு முன்பாக சென்று அவரை கீழே தள்ளிவிட்டேன். பயிற்சியாளர் பிராஸ்ட் என்பவர் என்னை பார்த்து கூச்சலிட்டு, “ரோப்பர் உன்னால் தடுக்க முடியாவிட்டால், குறைந்த பட்சம் குறுக்கே நில்லாமல் போய்விடு!” என்றார்.

அவருடைய கடிந்து கொள்ளுதல் சபையின் வளர்ச்சிக்கு தடையாயிருக்கிற சிலருக்கு ஒரு நல்ல அறிவுரையாக இருக்கிறது. நாமும் அவருக்கு சொல்ல விரும்புகிறோம், “நீங்கள் தடுக்க முடியாவிட்டால் - அதாவது சபையின் வேலைக்கான வழியை ஆயத்தப்படுத்தி கொடுக்க முடியாவிட்டால் அல்லது

அதை ஆயத்தப்படுத்தி கொடுக்காவிட்டால் பரவாயில்லை - குறைந்த பட்சம் வழியை விட்டு போய்விடுங்கள்!” நாம் சபையின் வேலையை தடுக்காதபடி ஜாக்கிரதையாக இருக்கவேண்டும். மற்றவர்கள் என்ன செய்யக் கூடுமோ, அதை செய்வதிலிருந்து அவர்களை நாம் தடுக்க விரும்பமாட்டோம். நாம் சபை எதை செய்ய திட்டமிடப்பட்டிருக்கிறதோ அதை செய்து நிறைவேற்றுவதிலிருந்து அதை நாம் தடுக்கக்கூடாது.

நீங்கள் யாராக இருக்கிறீர்கள்: நீங்கள் ஒரு அன்புள்ள தலைவரா, ஒரு ஆதரவளிக்கிற பரிசுத்தவானா, அல்லது சுய தியாகம் செய்யும் ஒரு போர்சேவகரா? அதற்கு பதிலாக, நீங்கள் ஒரு தியோத்திரேப்புவா - சபை வெற்றி பெறுவதிலிருந்து அதை தடுக்கிற ஒருவன் அல்லது ஏதாவது ஒரு வழியில் அதின் ஊழியத்தை பாழாக்குகிறவரா? நீங்கள் உதவி செய்கிறவரா அல்லது உபத்திரவம் கொடுப்பவரா - சபையை கட்டி எழுப்புகிறவரா அல்லது அதை இடித்து தள்ளுகிறவரா? நீங்கள் சபையை ஆதரித்து, உதவி செய்து மற்றும் சபையின் ஊழியத்தை வளர்க்கிறவரா, அல்லது அதை எதிர்க்கிறவரா? இதைப் பற்றி கருத்தாய் சிந்தியுங்கள்.

உங்கள் பாவ வாழ்க்கையால் சபை வெற்றி பெறுவதிலிருந்து நீங்கள் அதை தடுத்து வைத்திருந்தால், இப்போதைய நேரமே அதை சரிசெய்வதற்கான வேளையாயுள்ளது.

குறிப்புகள்

¹அந்த காலத்தில் எழுதப்பட்ட மற்ற கடிதங்களைப்போல இதுவும் இருக்கிறது. F. F. Bruce என்பவர், “மூன்றாம் நிருபம் ஒரு தனிநபரிடத்திலிருந்து இன்னொரு தனிநபருக்கு எழுதப்பட்டிருப்பது, அன்றைய நாளின் கிரேக்க ரோமானிய உலகத்தின் வழக்கமான கடித முறையில் அமைந்த இரண்டாம் நிருபத்தை விட நெருக்கமானதாக இருந்தது” (F. F. Bruce, *The Epistles of John: Introduction, Exposition and Notes* [N.p.: Pickering & Inglis, 1970; reprint, Grand Rapids, Mich.: Wm. B. Eerdmans Publishing Co., 1986], 146). முதல் நூற்றாண்டில் எழுதப்பட்ட பெரும்பாலான நிருபங்கள் நீளமானவைகளாக இருந்தன. (D. A. Carson, Douglas J. Moo, and Leon Morris, *An Introduction to the New Testament* [Grand Rapids, Mich.: Zondervan, 1992], 232.) ²குறிப்பாக அப்போஸ்தலனாகிய யோவான் ஊழியம் செய்த, ஆசியா பிராந்தியத்திலிருந்த சபையைப் பற்றி ஒரு ஆழ்ந்த அறிவை கொடுக்கிறது. ³பிராந்திய சபைகள் களப்பணியாளர்களை தெரிந்தெடுத்து, பணிஅமர்த்தி, முதல் பிரயாணத்திற்கு தேவையானவைகளை கொடுத்து வெளியே அனுப்புவது ஒரு நடைமுறையாக இருந்தது. அந்த வழியில் நிறுவப்பட்டிருந்த சபைகள் அந்த சகோதரர்களை ஏற்றுக்கொண்டு, சில காலம் அவர்களை பராமரித்து, பின்பு அவர்களுடைய அடுத்த பகுதி பிரயாணங்களுக்கு தேவையானவைகளை கொடுப்பார்கள். (Bruce, 149; J. W. Roberts, *The Letters of John, The Living Word Commentary* [Austin, Tex.: R. B. Sweet Co., 1968], 175.) ⁴யோவான் தன் “பின்னாளில் காயுவை இணைத்துள்ளதால்,” யோவான் ஒரு வேளை அவரை மனமாற்றியிருக்கலாம். (Roberts, 173.) இன்னொரு சாத்தியக்கூறு என்னவென்றால், காயு இளம் உடன் விசுவாசிகளில் ஒருவராக இருந்தார். அவர்களின் பேரில் யோவான் ஒரு தந்தையின் கரிசனையும் பரிவும் உடையவராக இருந்தார் (புரூஸ், 149). புதிய ஏற்பாட்டில் இன்னும் மூன்று காயுக்கள் குறிப்பிடப்பட்டுள்ளனர் (நடபடிகள் 19:29; 20:4; ரோமர் 16:23), ஆனால் இந்த காயுவை

மற்றவர்களோடு அடையாளப்படுத்திக் கொள்ளலாம் என்று நம்புவதற்கான முகாந்திரம் எதுவும் இல்லை. முதல் நூற்றாண்டு ரோம உலகத்தில் காயு என்பது ஒரு பொதுவான பெயராக இருந்தது. (புரூஸ், 147.)⁵ ஜெ. டபிள்யூ. ராபர்ட்ஸ் என்பவர் இந்த வசனத்தை குறித்து, “இப்படியாக யோவான் ஆவிக்குரிய வழியில் காயு சிறப்பாக செயல்படுபவராக இருப்பதாக தனது நம்பிக்கையை உறுதிப்படுத்துகிறார், மற்றும் குறிப்பிடப்பட்ட மற்றவைகளிலும் அவர் சிறப்பாக செயல்படுவார் என்ற தனது நம்பிக்கையையும் தெரியப்படுத்துகிறார்” (ராபர்ட்ஸ், 172).⁶ RSV 5ஆம் வசனத்தை, “நீ சகோதரருக்கு பணிவிடை செய்யும் போது, ஒரு விசுவாசமுள்ள காரியத்தை செய்கிறாய், சிறப்பாக அந்நியருக்கு செய்யும் போது - அவ்விதம் செய்கிறாய் என்று மொழிபெயர்த்துள்ளது.”⁷ புதிய ஏற்பாடு கிறிஸ்தவர்கள் உபசரிக்கிறவர்களாக இருக்க வேண்டியதின் அவசியத்தை வலியுறுத்துகிறது. காண்க ரோமர் 12:13; எபிரெயர் 13:2; 1 பேதுரு 4:9; 1 தீமோத்தேயு 3:2; தீத்து 1:8; 1 தீமோத்தேயு 5:10.⁸ “வழிவிட்டனுப்பு” என்ற வினைச்சொல்லானது ஒருவரை ஆதரிப்பது அல்லது ஒருவருடைய வழி பிரயாணத்தில் உதவப்படுதல் என்ற கருத்தை உணர்த்துகிறது. ஒப்பிடுக நடபடிகள் 15:3; ரோமர் 15:24; 1 கொரிந்தியர் 16:6, 11; 2 கொரிந்தியர் 1:16. (ராபர்ட்ஸ், 175.)⁹ ராபர்ட்ஸ் என்பவர் இந்த கொள்கை பவுலின் நடைமுறைகளோடு ஒத்திருக்கிறது என்பதை சுட்டிக்காட்டினார். காணவும் நடபடிகள் 18:3; 20:34; 1 கொரிந்தியர் 9:6-18; 2 கொரிந்தியர் 11:7-11; பிலிப்பியர் 4:14-19; 1 தெசலோனிக்கேயர் 2:9. (Ibid., 175-76.) ஒப்பிடுக மத்தேயு 10:9-15.¹⁰ “பவுல் தனது பிரசங்க பயணங்களில் தன்னோடு பயணித்த மற்றும் பணியாற்றியவர்களை குறிப்பிடுவதற்கு ‘உடன் வேலையாட்கள்’ என்ற வார்த்தையை பயன்படுத்தினார் (ரோமர் 16:3, 9; பிலிப்பியர் 2:25; 4:3)” (Mike Vestal, “A Greeting and a Commendation,” *Denton Lectures* [1987], 283). காண்க ரோமர் 16:9, 21; பிலேமோன் 24. ஒரு பிரசங்கியாருக்கு உதவி செய்வதின் மூலம் அவருடைய சவிசேஷ பிரசங்கத்தில் பங்கேற்பவர்கள் பிரசங்கியாரின் பணியால் உருவான பலனிலும் பங்கு பெறுகிறவர்களாக இருக்கிறார்கள் (பிலிப்பியர் 1:5; 4:10-18). பிரசங்கியார்கள் களப்பணியாளர்களை ஆதரிக்க வேண்டியதின் அவசியம் பவுலால் ரோமர் 10:15 அவில் வலியுறுத்தப்பட்டுள்ளது: “அனுப்பப்படாவிட்டால் எப்படி பிரசங்கிப்பார்கள்?”

¹¹Based on Bruce, 154. ¹²Roberts, 177. ¹³ராபர்ட்ஸ் என்பவர், “தியோத்திரேப்பு யோவானால் அனுப்பப்பட்ட செய்தியாளர்களை ஏற்றுக்கொள்வதை உபதேச காரணங்களுக்காக எதிர்த்திருக்கலாம், கள்ளப் போதகர்களின் நிலைக்கு சாதகமாக (1 யோவான் 2:18ff.; 4:1ff. தொடர்ந்து). மூப்பர் என்பதற்காக எதிர்க்காமல் இருந்திருக்கலாம்” (Ibid.). ¹⁴வேதாகம வார்த்தைகளில் கூறுவதானால், அவன் “சுதந்திரத்தை இறுமாப்பாய் ஆள முயற்சி செய்து கொண்டிருந்தான். இதை பேதுரு கடிந்து கொண்டார் (1 பேதுரு 5:3)” (W. Dan Carter, “A Rebuke and a Compliment,” *Denton Lectures* [1987], 290). ¹⁵இது நோயை அல்லது அசாதாரண உடல் நிலையை குறிக்கும் அறிகுறிகளை தன்னகத்தே கொண்ட ஒரு “நோய் நிலையை” குறிக்கிறது.